

न्यूज डायरी

बोकारो में एक ही परिवार के तीन की संदिग्ध मौत

बोकारो। झारखंड में बोकारो जिले के हरला थाना क्षेत्र के सेक्टर-9 ए में स्थित एक झुग्गी-झोपड़ी से बुधवार को एक ही परिवार के तीन सदस्यों का शव बरामद किया गया। पुलिस सूत्रों ने बताया कि मृतकों में पति-पत्नी कुंदन कुमार तिवारी (बिहार के बांका निवासी), उनकी पत्नी रेखा कुमारी और दो वर्षीय पुत्र श्रेयांश कुमार शामिल हैं। पति-पत्नी फंदे पर लटके मिले, जबकि बच्चा का शव कमरे के अंदर था।

त्वरित दर्द निवारक दवा निमेषुलाइड पर प्रतिबंध

नयी दिल्ली। केंद्र सरकार ने त्वरित दर्द से मुक्ति दिलाने वाली दवा निमेषुलाइड के उत्पादन, बिक्री और वितरण पर रोक लगा दी है और साथ ही इसके किसी भी 100 मिलीग्राम से अधिक मात्रा वाले मौखिक फॉर्मूलेशन की बिक्री पर भी रोक लगा दी है। स्वास्थ्य एवं परिवार कल्याण विभाग की ओर से एक अधिसूचना में इसकी जानकारी दी गई है। कहा गया है कि निमेषुलाइड के मानव शरीर पर विपरीत प्रभाव हो सकते हैं।

विदेश जाते ही राहुल देश को करते हैं बदनाम : अन्नपूर्णा गिरिडीह

गिरिडीह। केंद्रीय मंत्री अन्नपूर्णा देवी ने कांग्रेस नेता राहुल गांधी पर देश की छवि को धूमिल करने का आरोप लगाया है। उन्होंने कहा कि राहुल गांधी जब भी विदेश दौरे पर जाते हैं तो केंद्र की योजना या नीति का विरोध करते हैं। उन्होंने कहा कि विरोध देश के अंदर होना चाहिए या फिर विदेश में? उन्होंने कहा कि देश के प्रति ऐसी आलोचना निश्चित तौर पर देश को कमजोर करने की कोशिश है।

अस्तित्व के लिए मानवीय संवेदना जरूरी : भागवत

रायपुर। राष्ट्रीय स्वयंसेवक संघ के सरसंघचालक डॉ. मोहन भागवत ने बुधवार को कहा कि मानवीय संवेदनाओं के बिना अस्तित्व को बचाना मुश्किल है। उन्होंने कहा कि समाज की दिशा तय करने में युवाओं की भूमिका निर्णायक होती है। डॉ. भागवत ने यहां एम्स ऑडिटोरियम में आयोजित युवा संवाद कार्यक्रम को संबोधित किया। उन्होंने युवाओं से राष्ट्र निर्माण में उनकी भूमिका, करियर के साथ सामाजिक सरोकार, सांस्कृतिक चेतना और 'पंच परिवर्तन' (सामाजिक समरसता, पर्यावरण, परिवार प्रबंधन आदि) जैसे विषयों पर चर्चा की।

तारिक रहमान को सौंपा पीएम मोदी का निजी पत्र ढाका।

भारतीय विदेश मंत्री एस जयशंकर ने बुधवार को बांग्लादेश नेशनलिस्ट पार्टी (बीएनपी) के कार्यवाहक अध्यक्ष तारिक रहमान से मुलाकात की और पूर्व प्रधानमंत्री बेगम खालिदा जिया के निधन पर गहरी संवेदना व्यक्त की। उन्होंने श्री रहमान को प्रधानमंत्री नरेन्द्र मोदी का एक व्यक्तिगत पत्र भी सौंपा। श्री जयशंकर वहां पूर्व प्रधानमंत्री बेगम खालिदा जिया के अंतिम संस्कार (सुपुर्द-ए-खाक) में शामिल होने पहुंचे थे। विदेश मंत्री ने बेगम खालिदा जिया के निधन पर भारत सरकार और भारतीय नागरिकों की ओर से गहरी संवेदनाएं व्यक्त की।

कार्टून कोना



2026 का गर्मजोशी के साथ स्वागत

झारखंड समेत पूरे देशभर में आतिशबाजी के साथ नये साल का स्वागत उत्साह और गर्मजोशी के साथ किया गया। 31 दिसंबर की रात प्रमुख क्लबों, होटलों, रिसॉर्ट्स में भीड़ उमड़ी। हर जगह न्यू ईयर पार्टी का आयोजन किया गया। इस दौरान युवाओं में नए साल को लेकर जबरदस्त जोश देखा गया। आज सुबह मंदिरों में भी विशेष पूजा अर्चना की जायेगी।



2026 के पहले दिन आज से कुछ बदलाव संभव, नये नियम होंगे जारी

₹ 12 लाख तक की आय टैक्स फ्री होने का अनुमान, जनवरी से दिन में रेलवे रिजर्वेशन के लिए आधार जरूरी

एजेंसी

नयी दिल्ली। नये साल 2026 की शुरुआत से ही देशभर में कुछ नए नियम लागू हो रहे हैं, जिनका असर सीधे तौर पर आम आदमी की जिंदगी पर पड़ेगा। नए साल में केंद्रीय कर्मचारियों की सैलरी और रिटायर्ड लोगों की पेंशन बढ़ सकती है। यह बढ़ोतरी आठवां वेतन आयोग के लागू होने पर होगी। सीएनजी और पीएनजी की कीमतों में कमी आयेगी। नये साल में कई बचत योजनाओं पर ब्याज घटने की संभावना है। वहीं 12 लाख की आमदनी टैक्स फ्री होने का अनुमान है।

दस जिलों में आज रहेगा घना कोहरा

रांची। राज्य के 10 जिलों में नये साल की पहली तारीख यानी एक जनवरी राज्य के 10 जिलों में घना कुहासे का येला अलर्ट जारी किया गया है। राज्य के जिन जिलों में घना कुहासा छाने का अलर्ट जारी किया गया है उनमें दक्षिण-पूर्वी और उत्तरी जिले (देवघर, गिरिडीह, कोडरमा, हजारीबाग, चतरा, पलामू, गढ़वा, पूर्वी सिंहभूम, पश्चिमी सिंहभूम और सरायकेला-खरसावां) शामिल हैं। मौसम विभाग ने राज्य में अगले तीन दिनों में न्यूनतम तापमान में धीरे-धीरे दो से तीन डिग्री की वृद्धि होने की संभावना व्यक्त की है। इसके बाद पुनः इसमें धीरे-धीरे दो से तीन डिग्री की गिरावट होने की बात कही है। इधर पिछले 24 घंटों के दौरान झारखंड का सबसे अधिक ठंडा पाकुड़ और सबसे सर्द रात गुमला की रही। यह जानकारी मौसम विभाग ने बुधवार को दी।

डीआरडीओ ने एक ही लॉन्चर से दो प्रलय मिसाइल का किया परीक्षण

पाकिस्तान के 10 बड़े शहर निशाने पर हजार किलो बारूद ले जाने में सक्षम!

एजेंसी

बालासोर। रक्षा अनुसंधान एवं विकास संगठन (डीआरडीओ) ने बुधवार को ओडिशा तट के पास प्रलय मिसाइल का सफल परीक्षण किया। इस दौरान एक ही लॉन्चर से बैक टू बैक दो प्रलय मिसाइलों (सल्वो लॉन्च) दागी गयीं। मिसाइलों की पूरी उड़ान पर नजर रखने के लिए चांदीपुर में स्थित इंटीग्रेटेड टेस्ट रेंज के सेंसर लगाए गए थे। दोनों मिसाइलों ने तय रास्ते पर चलते हुए सभी उड़ान मानक पूरे किए। रक्षा मंत्रालय के मुताबिक यह परीक्षण सुबह करीब 10:30 बजे किया गया। बता दें कि 7500 किमी प्रति घंटे की रफ्तार वाली यह मिसाइल 1000 किलो बारूद ले जा सकती है। यह मिसाइल भारत के प्रमुख सेना कैंप फिरोजपुर, जैसलमेर और भुज से पाकिस्तान के 10 बड़े शहर लाहौर, फैसलाबाद, गुजरावाला,

रावलपिंडी, इस्लामाबाद, बहावलपुर, मुल्तान, लाहौर, कराची, हैदराबाद और सुक्कुर को अपना निशाना बना सकती है। रक्षा मंत्रालय ने इसे भारत की सामरिक मिसाइल क्षमता के लिए एक अहम उपलब्धि बताया है। प्रलय शॉर्ट रेंज की बैलिस्टिक मिसाइल है और पूरी तरह स्वदेशी है और डीआरडीओ ने ही इसे बनाया है।

पहले भी हो चुका है सफल परीक्षण इससे पहले डीआरडीओ ने 28-29 जुलाई को ओडिशा तट पर ही प्रलय मिसाइल के दो सफल परीक्षण किए थे। ये परीक्षण सेना और वायुसेना के उपयोग की जांच के तहत हुए थे। स्वदेशी तकनीक से विकसित इस आधुनिक क्वासी-बैलिस्टिक मिसाइलों को जल्द भारतीय सशस्त्र बलों में शामिल किया जायेगा।

छह अधिकारी आइपीएस रैंक में पदोन्नत, सीएम ने पहनाया बैज

खबर मन्त्र ब्यूरो

रांची। राज्य पुलिस सेवा से भारतीय पुलिस सेवा में पदोन्नत छह पुलिस अधिकारियों ने बुधवार को मुख्यमंत्री हेमंत सोरेन से मुलाकात की। मुख्यमंत्री हेमंत सोरेन ने अधिकारियों को बधाई दी और उज्ज्वल भविष्य की शुभकामनाएं दी। मुख्यमंत्री ने पदोन्नत आईपीएस को विशेष बैज पहनाकर सम्मानित किया।



हेमंत सरकार में इंफ्रा से लेकर मैनपावर तक बढ़ा

उपलब्धि का वर्ष

■ केंद्र की हामी के बाद राजधानी में मेट्रो चलने की उम्मीद भी जगी

सुधीर

रांची। झारखंड के लिए वर्ष 2025 कई मायनों में पूर्व के सालों से बेहतर रहा है। वर्ष 2025 में राज्य की हेमंत सरकार ने न सिर्फ इंफ्रास्ट्रक्चर पर फोकस किया, बल्कि मैनपावर को भी बढ़ाने पर जोर दिया। इसके अलावा 2025 नियुक्तियों को वर्ष समर्पित रहा। इस साल जेपीएससी ने डिप्टी कलक्टर दिये तो जेएसएससी ने भी प्रखंडों में अधिकारी दिये। राज्य के स्कूलों में शिक्षकों की भर्ती की गयी। आदिवासी बच्चों के लिए मेडिकल और इंजीनियरिंग की कोचिंग शुरू की गयी। वहीं इंफ्रास्ट्रक्चर की बात



करें तो हेमंत सरकार ने वर्ष 2025 के मध्य में झारखंड के केबल सर्वेक्षण ब्रिज बनाकर झारखंड के देश के मानचित्र पर खड़ा कर दिया। 355 करोड़ रुपये की लागत से बना यह ब्रिज राजधानी की शान बन गया है। इस ब्रिज के कारण सुजाता चौक को जाम से मुक्ति मिली तो कोकर, कांटाटोली और बूटी मोड़ जानेवाले लोगों को काफी राहत मिली। इसी तरह रातू रोड में बना फ्लाईओवर भी न सिर्फ रातू रोड बल्कि पलामू और गुमला की ओर से आनेवाले लोगों के लिए लाइफलाइन बन गया है। (पेज 2 पर भी)

श्रेष्ठ नेत्र चिकित्सालय

आपकी नजर, हमारा लक्ष्य...

CGHS और आयुष्मान भारत द्वारा मान्यता प्राप्त

साथ ही साथ 16 TPA (Third Party Association)

नेत्र चिकित्सा का सर्वश्रेष्ठ हॉस्पिटल

विश्वस्तरीय सुविधाओं के साथ अब रांची में

उपलब्ध सुविधाएं :

- आँखों की सम्पूर्ण जांच
- अनुभवी नेत्र विशेषज्ञों द्वारा परामर्श
- मोतियाबिंद का उपचार
- रेटिना (पर्दे) का उपचार
- ग्लूकोमा का उपचार
- बच्चों की आँखों की जांच
- मेंगापन का उपचार
- मॉड्युलर ऑपरेशन थियेटर

10% Discount on Paid Surgery

15% Discount on Optical Frame

10% Discount on Diagnostic

राँची : अशोक नगर (गेट नं.1 एवं 2 के बीच में), कडरु रोड, राँची, झारखंड-834002

संपर्क करें- 9560743149

समय : सुबह 10 बजे से शाम 7 बजे तक (सोमवार से शनिवार)

रविवार बंद

आयुष्मान कार्डधारकों एवं झारखंड राज्यकर्मी, स्वास्थ्य बीमा योजना के लिए

नि:शुल्क मोतियाबिंद सर्जरी

बिना टाके व इंजेक्शन मोतियाबिंद का सफल ईलाज

Dr. Shashikant Mishra
(Director, Shreshtha Netra, Chikitsalaya)
Ranchi & Dhanbad

Dr. Naveen Kumar
MBBS(RAN),D.O.M.S(RIO),FCRS(Madurai),FCLI, Phaco,Oculoplasty & Paebiapric Surgeon

Dr. Samrin Sarwar
MBBS, MS(RIMS) Ranchi Senior Residency, Safdarjurg Hospital, New Delhi, Fico(Glasgow) London

Dr. Samir Kumar
(Retina Specialist)

Dr. JK Sharma
General Physician

Dr. Hafizul Mustafa
MBBS JRNA (HS) SSA-ICU, RIMS, RANCHI

धनबाद : गाउंड प्लोर, उर्मिला इनक्लेव, सराईढेला, धनबाद-828127

संपर्क करें- 9709485111

रेटिना और परदा से संबंधित उपचार के लिए संपर्क करें 9560743149



अबुआ सरकार दे रही है राज्य की बेटियों को नयी उड़ान

खबर मन्त्र व्यूटे

रांची। झारखंड की अबुआ सरकार राज्य की बेटियों को नयी उड़ान दे रही है। अबुआ सरकार किशोरियों और महिलाओं को शिक्षित एवं सशक्त बनाने की दिशा में लगातार ठोस कदम उठा रही है, ताकि झारखण्ड एक स्वस्थ, सशक्त और समावेशी प्रदेश के रूप में आगे बढ़ सके। इसी सोच को साकार करने के लिए मुख्यमंत्री हेमंत सोरेन के मार्गदर्शन में झारखण्ड सरकार द्वारा वित्तीय वर्ष 2022-23 से सावित्रीबाई फुले किशोरी समृद्धि योजना की शुरुआत की गयी।

इस महत्वाकांक्षी योजना के अंतर्गत स्कूल में अध्ययनरत पात्र किशोरियों को कक्षा आठवीं से बारहवीं तक चरणबद्ध रूप से कुल 40 हजार रुपये की प्रोत्साहन राशि प्रदान की जा रही है, जिससे उनकी पढ़ाई में निरंतरता बनी रहे और आर्थिक बाधाओं के कारण कोई भी बेटी शिक्षा से वंचित न हो। इस योजना का उद्देश्य न केवल शैक्षिक भागीदारी बढ़ाना है, बल्कि बाल

- **झारखंड में बेटियों की पढ़ाई को मजबूती, सावित्रीबाई फुले योजना बनाी सहारा**
- **सावित्रीबाई फुले किशोरी समृद्धि योजना से लाखों बालिकाएं हो रहीं सशक्त**

विवाह, बाल श्रम और लैंगिक असमानता जैसी सामाजिक कुरीतियों पर प्रभावी अंकुश लगाते हुए किशोरियों को आत्मनिर्भर, आत्मविश्वासी और सम्मानपूर्ण जीवन की ओर अग्रसर करना भी है।

करोड़ों की सहायता, लाखों लाभार्थी : समाज कल्याण निदेशालय, महिला एवं बाल विकास एवं सामाजिक सुरक्षा विभाग द्वारा उपलब्ध कराए गए आंकड़ों के अनुसार वित्तीय वर्ष 2022-23 में 7,28,332 बालिकाओं को कुल 344 करोड़



80 लाख रुपये दिये गये। वित्तीय वर्ष 2023-24 में 7,18,272 बालिकाओं को 365 करोड़ 98 लाख रुपये तथा वित्तीय वर्ष 2024-25 में 7,38,687 बालिकाओं को 368 करोड़ 71 लाख रुपये की राशि सिधे उनके बैंक खातों में हस्तांतरित की गई है।

ऑनलाइन पोर्टल से पारदर्शी प्रक्रिया : वर्तमान वित्तीय वर्ष से आवेदन प्रक्रिया को और अधिक सरल व पारदर्शी बनाने के लिए आवेदन सिधे विद्यालयों के माध्यम से सावित्रीबाई फुले किशोरी समृद्धि

योजना के आधिकारिक पोर्टल पर कराया जा रहा है। इससे लाभार्थियों के चयन, दस्तावेजों के सत्यापन और भुगतान प्रक्रिया में पारदर्शिता सुनिश्चित हुई है। भुगतान की पूरी जानकारी, अस्वीकृत आवेदनों के कारण एवं आवश्यक सुधार संबंधी सूचनाएं संबंधित विद्यालयों के साथ साझा की जा रही हैं, ताकि किसी भी बालिका को योजना के लाभ से वंचित न होना पड़े।

योजना की वर्तमान स्थिति : इस वित्तीय वर्ष में अब तक 5,92,308 बालिकाओं के आवेदन ऑनलाइन प्राप्त हुए हैं,

जिनमें से 1,97,006 बालिकाओं को 71 करोड़ 76 लाख रुपये से अधिक की राशि का भुगतान किया जा चुका है। शेष लाभार्थियों के भुगतान की प्रक्रिया प्रगति पर है। इस वर्ष कुल 270 करोड़ रुपये व्यय करने का लक्ष्य निर्धारित किया गया है। अबुआ सरकार की यह योजना झारखण्ड की बेटियों के लिए न केवल आर्थिक सहयोग है, बल्कि उनके सपनों को साकार करने का सशक्त माध्यम भी है। आठवीं से बारहवीं कक्षा में अध्ययनरत सभी पात्र बालिकाओं से अपील है कि वे अपने विद्यालय के माध्यम से शीघ्र आवेदन कर इस योजना का लाभ उठाएं और शिक्षा व सशक्तिकरण की नई उड़ान भरें।

ऐसे करें संपर्क : अधिक जानकारी या आवेदन संबंधी सहायता के लिए जिला शिक्षा पदाधिकारी, जिला समाज कल्याण पदाधिकारी, विद्यालय के प्रधानाध्यापक/बीईईओ अथवा प्रखंड के बाल विकास परियोजना पदाधिकारी से संपर्क किया जा सकता है।

झारखंड के प्रखंडों में नये साल के पहले हफ्ते में लगेगा स्वास्थ्य मेला

6-10 जनवरी तक 264 प्रखंडों में मुफ्त जांच और इलाज

खबर मन्त्र व्यूटे

रांची। झारखंड में नये साल में 6 से 10 जनवरी 2026 तक प्रखंड स्वास्थ्य मेला का आयोजन किया जाएगा। यह मेला राज्य के 264 प्रखंडों में सीएचसी और पीएचसी स्तर पर लगाया जाएगा। इसे लेकर बुधवार को राष्ट्रीय स्वास्थ्य मिशन झारखंड के अभियान निदेशक शशि प्रकाश झा ने वीडियो कॉन्फ्रेंसिंग के माध्यम से सभी जिलों के साथ तैयारियों की समीक्षा की।

मेले में टीबी, मलेरिया और परिवार नियोजन की मिलेगी जानकारी

अभियान निदेशक ने बताया कि मेले के दौरान टीबी, मलेरिया, परिवार नियोजन सहित विभिन्न स्वास्थ्य सेवाओं की जानकारी दी जाएगी। साथ ही लोगों की मुफ्त जांच और दवा का वितरण किया जाएगा। मेले में आयुष्मान कार्ड और आभा कार्ड बनाए जाएंगे और पात्र लाभुकों को वितरित किए जाएंगे। आयुष पद्धति से जुड़ी जानकारी भी लोगों को दी जाएगी।



बीपी-शुगर के साथ बटेगा चरमा

उन्होंने कहा कि मेले में बीपी और शुगर की जांच, आंखों की जांच और जरूरतमंदों को चश्मा वितरण की व्यवस्था रहेगी। सभी कैंप में सिकल सेल स्क्रीनिंग और ब्लड डोनेशन कैंप भी लगाए जाएंगे। स्वास्थ्य केंद्रों की उचित ब्रांडिंग करने और विभिन्न सूचना, शिक्षा और संचार सामग्री को प्रदर्शित करने का निर्देश भी दिया गया।

प्रखंड स्वास्थ्य मेला की पूरी रूपरेखा तय
वीडियो कॉन्फ्रेंसिंग राष्ट्रीय

स्वास्थ्य मिशन झारखंड के सभागार से आयोजित की गई। इस दौरान राज्य टीबी पदाधिकारी डॉ कमलेश ने जिलों के साथ टीबी कार्यक्रम की समीक्षा की। वहीं, नोडल आईसी ऑफिसर डॉ लाल माझी ने प्रखंड स्वास्थ्य मेला की पूरी रूपरेखा की जानकारी दी।

वीडियो कॉन्फ्रेंसिंग में सभी जिलों के सिविल सर्जन, एसीएमओ, जिला कार्यक्रम प्रबंधक, डीपीसी, ब्लॉक स्तर के मेडिकल ऑफिसर सहित अन्य पदाधिकारियों के अलावा राज्य स्तर से आईसी और डाटा सेल के परामर्शी भी मौजूद थे।

रामकृपाल सिंह का निधन अपूर्णीय क्षति : चैंबर

रांची। झारखंड चैंबर ने बिल्वर रामकृपाल सिंह के निधन पर शोक व्यक्त करते हुए कहा कि उनका निधन केवल उनके परिवार या संस्था के लिए नहीं, बल्कि झारखंड व देश के निर्माण, इंफ्रास्ट्रक्चर और खनन क्षेत्र के लिए एक अपूर्णीय क्षति है। उन्होंने कठिन परिश्रम, दूरदृष्टि व मजबूत नेतृत्व के बल पर प्रतिष्ठित कंपनी बनायी। इंफ्रास्ट्रक्चर और खनन क्षेत्र में उनका योगदान सदैव स्मरणीय रहेगा। उनके द्वारा सृजित रोजगार और स्थापित मूल्य आने वाली पीढ़ियों को प्रेरणा देते रहेंगे।



खेल उत्कृष्टता को नयी गति : झारखंड में उत्कृष्टता केंद्रों के लिए 53 पदों पर भर्ती

खबर मन्त्र व्यूटे

रांची। राज्य में खेल प्रतिभाओं को बेहतर अवसर और वैज्ञानिक प्रशिक्षण उपलब्ध कराने की दिशा में झारखंड सरकार ने एक अहम कदम उठाया है। झारखंड खेल प्राधिकरण की ओर से राज्य के विभिन्न जिलों में स्थापित उत्कृष्टता केंद्रों के संचालन और सुदृढ़ीकरण के लिए 53 पदों पर भर्ती का विज्ञापन जारी किया गया है। यह पहल कला, संस्कृति, खेल एवं युवा कार्य विभाग के तत्वावधान में की जा रही है। सरकार का उद्देश्य राज्य के खेल परिस्थितिकी तंत्र को मजबूत करना और खिलाड़ियों को राष्ट्रीय व अंतरराष्ट्रीय स्तर पर

प्रतिस्पर्धा के लिए तैयार करना है। उत्कृष्टता केंद्रों में आधुनिक प्रशिक्षण, पेशेवर कोचिंग और समग्र सहयोग प्रणाली विकसित की जा रही है, ताकि प्रतिभाशाली खिलाड़ी अपनी क्षमता का बेहतर प्रदर्शन कर सकें।

भर्ती प्रक्रिया के तहत खेल प्रशिक्षण और सहयोग से जुड़े विभिन्न तकनीकी व सहायक पदों को शामिल किया गया है। इनमें हेड कोच के 8 पद, कोच के 9 पद, सहायक कोच के 5 पद, फिजियोथेरेपिस्ट के 7 पद, न्यूट्रिशनिस्ट के 4 पद, मसाजर के 9 पद तथा वार्डन के 11 पद शामिल हैं। इन पदों की योजना इस प्रकार की गई है कि प्रत्येक उत्कृष्टता केंद्र

में योग्य और प्रशिक्षित मानव संसाधन उपलब्ध हो सके। सरकार का मानना है कि इन नियुक्तियों से खिलाड़ियों के विकास, चोट की रोकथाम, रिकवरी, पोषण प्रबंधन और अनुशासित आवासीय देखरेख के लिए अनुकूल वातावरण तैयार होगा। इससे प्रशिक्षण की गुणवत्ता में सुधार आएगा और खिलाड़ियों को समग्र सहायता मिलेगी। पिछले कुछ वर्षों में झारखंड सरकार ने खेल अवसरंचना के विकास, प्रतिभा पहचान और खिलाड़ी कल्याण के क्षेत्र में लगातार निवेश किया है। राज्य भर में उत्कृष्टता केंद्रों की स्थापना और उन्हें सुदृढ़ करने की यह पहल झारखंड को देश के

अग्रणी खेल केंद्रों में शामिल करने की दिशा में एक महत्वपूर्ण प्रयास मानी जा रही है।

यह भर्ती न केवल उत्कृष्टता केंद्रों की संचालन क्षमता को बढ़ाएगी, बल्कि खेल से जुड़े पेशेवरों के लिए रोजगार के नए अवसर भी पैदा करेगी। सरकार का लक्ष्य युवाओं को सशक्त बनाना और खेल आधारित विकास को बढ़ावा देना है। झारखंड सरकार ने स्पष्ट किया है कि भर्ती प्रक्रिया पारदर्शी और मेरिट आधारित होगी। खिलाड़ियों और खेल प्रतिभाओं को निरंतर सहयोग देकर राज्य को राष्ट्रीय और वैश्विक खेल मंच पर नई पहचान दिलाने के लिए सरकार प्रतिबद्ध है।

आकांक्षा में कोचिंग करनी है तो 16 जनवरी तक करें अप्लाई

खबर मन्त्र व्यूटे

रांची। झारखंड अकादमिक काउंसिल (जेक) ने वर्ष 2026 में होने वाली आकांक्षा परीक्षा के लिए परीक्षा पैटर्न और अंक वितरण स्पष्ट कर दिया है। दाखिले के लिए ऑनलाइन भी आवेदन शुरू हो गया है। अभ्यर्थी जैक की वेबसाइट पर जाकर आवेदन फॉर्म भर सकते हैं। यह परीक्षा इंजीनियरिंग, मेडिकल और क्लैट की तैयारी कर रहे छात्रों के लिए आयोजित की जाएगी। इस आकांक्षा परीक्षा का आवेदन प्रपत्र परिषद के वेबसाइट पर ऑनलाइन जमा किया जा रहा है। ऑनलाइन जमा करने की तिथि 30 दिसंबर से शुरू हो चुकी है और 16 जनवरी

- **झारखंड आकांक्षा परीक्षा 2026 के लिए ऑनलाइन आवेदन जारी**

तक 2026 तक भरा जाएगा। जारी विवरण के अनुसार, आकांक्षा परीक्षा बहुविकल्पीय प्रश्नों पर आधारित होगी और सभी उत्तर डफ़शोट पर दिए जाएंगे। प्रत्येक विषय में 40 प्रश्न पूछे जाएंगे और हर विषय के लिए कुल 40 अंक निर्धारित किए गए हैं। इंजीनियरिंग आकांक्षा परीक्षा में भौतिकी, रसायन विज्ञान, गणित और मानसिक योग्यता परीक्षा (एमपीटी) शामिल होगी। चारों विषयों में समान रूप से 40-40 अंक निर्धारित हैं। मेडिकल आकांक्षा परीक्षा में

राज्य सरकार के लिये नियम-कानून नहीं रखता कोई मायने : बाबूलाल

- **नये डीजीपी की नियुक्ति पर नेता प्रतिपक्ष ने सरकार को दिखाया आईना**

खबर मन्त्र व्यूटे

रांची। भाजपा के प्रदेश अध्यक्ष एवं नेता प्रतिपक्ष बाबूलाल मरांडी ने नये डीजीपी की नियुक्ति को लेकर राज्य सरकार पर निशाना साधा है। उन्होंने तंज कसते हुये कहा कि बधाई इस बात के लिये कि आपने बता दिया है कि नियम, कानून, संविधान, न्यायालय आपके लिये कोई मायने नहीं रखता है। उन्होंने कहा कि इतिहास में जंगल राज चलाने वालों में अपना नाम सबसे उपर लिखाने के लिये मुख्यमंत्री चाहें तो सुप्रियो भट्टाचार्य को भी



डीजीपी बना सकते हैं। उन्होंने कहा कि कानून, संविधान, न्यायपालिका की परवाह भले ही मुख्यमंत्री नहीं करें। लेकिन, भगवान से जरूर डरें। उन्होंने कहा ईश्वर के घर देर है, अधेर नहीं। वो सब देख रहा है। उसकी लाठी चलती है तो आवाज नहीं होती है, पर चोट बहुत लगता है। उन्होंने कहा कि नये साल में नये संघर्ष की शुरुआत होगी।

कांग्रेस पार्टी गांव, गरीब, किसान विरोधी : आदित्य साहू

- **भाजपा के प्रदेश कार्यकारी अध्यक्ष ने कहा कि जीरामजी योजना के पक्ष में अभियान चलायेगी भाजपा**
- **आगामी 8 से 10 जनवरी तक सभी मंडलों में करेंगे सभा, गोष्ठी**

खबर मन्त्र व्यूटे

रांची। भाजपा के प्रदेश कार्यकारी अध्यक्ष सह सांसद आदित्य साहू ने कहा कि कांग्रेस पाटी गांव, गरीब व किसान विरोधी है। श्री साहू बुधवार को पार्टी मुख्यालय में पत्रकारों से बातचीत कर रहे थे। उन्होंने कहा कि जब मनरेगा में फर्जीबाड़ी, भ्रष्टाचार की पराकाष्ठा हो गया तो प्रधानमंत्री



नरेंद्र मोदी ने बीजी राम जी योजना का निर्णय लिया। उन्होंने कहा कि झारखंड में मनरेगा भ्रष्टाचार, लूट का केंद्र बन गया था। उन्होंने कहा कि खूंटी जिले में 24 करोड़ के गबन उजागर होने पर कैसे एक वरिष्ठ आईएसए अधिकारी को जेल जाना पड़ा। झारखंड के लगभग सभी जिलों में मनरेगा में घोटाले उजागर हुये हैं। उन्होंने

कहा कि वित्तीय वर्ष 2024-25 में मनरेगा योजना में 193.67 करोड़ रुपये का गबन दर्ज किया गया। इसी प्रकार वित्तीय वर्ष 2025-26 में पश्चिम बंगाल के 19 जिलों सहित 23 राज्यों की निगरानी में कागजों पर ऐसे कार्य दिखाये गये।

उन्होंने कहा कि भारत गारंटी फॉर रोजगार एंड आजीविका

मिशन, यह अधिनियम 20 वर्ष पुराने मनरेगा का विकसित और बड़ा मॉडल है। यह विकसित भारत 2047 के संकल्प को पूरा करने के लिये ग्रामीण श्रमिकों को पहले 100 दिन के बदले अब 125 दिन के कार्य दिवस की गारंटी देता है। उन्होंने कहा कि भाजपा कार्यकर्ता नये अधिनियम की खूबियों को जनता के बीच लेकर जायेंगे। और कांग्रेस के दुष्प्रचार का पर्दाफाश करेंगे। आगामी 8 से 10 जनवरी तक भाजपा कार्यकर्ता सभी मंडलों में जीरामजी योजना की विशेषताओं को बतायेंगे। जनता को कांग्रेस पार्टी के दुष्प्रचार के खिलाफ जागरूक करेंगे। इस अवसर पर प्रदेश मॉडिडा प्रभारी शिवपूजन पाठक, प्रदेश प्रवक्ता प्रदीप सिन्हा, रमाकांत महतो उपस्थित थे।

झारखंड को डिप्टी कलेक्टर से लेकर शिक्षक और सीआई तक मिले

खबर मन्त्र व्यूटे

रांची। झारखंड के लिए वर्ष 2025 काफ़ी बेहतर रहा। 2025 का विकास का वर्ष कहा जा सकता है। इस साल न सिर्फ विकास बल्कि नियुक्ति समेत अन्य क्षेत्रों में भी झारखंड के युवाओं ने अपने राज्य का मान बढ़ाया है। यह साल नियुक्तियों पर फोकस रहा। मुख्यमंत्री हेमंत सोरेन 30 दिसंबर को मोरहाबादी मैदान में 1927 युवाओं को नियुक्ति पत्र सौंपा। इनमें 847 सहायक प्रशाखा पदाधिकारी, 191 प्रखंड कल्याण पदाधिकारी, 249 प्रखंड आपूर्ति पदाधिकारी, 170 श्रम प्रवर्तन पदाधिकारी, 178 अंचल निरीक्षक, 288 कनीय सचिवालय सहायक और 4 प्लानिंग असिस्टेंट शामिल हैं। 29 नवंबर 2025 को मुख्यमंत्री हेमंत सोरेन ने 10,000 सहायक आचार्यों और अन्य पदों के लिए नियुक्ति पत्र बांटे, जो उनके दूसरे कार्यकाल के एक साल पूरे होने के अवसर पर था।

16 सितंबर 2025 को मुख्यमंत्री ने 301 सहायक आचार्यों (गणित-विज्ञान और इंटरमीडिएट प्रशिक्षित) को जेएसएससी के माध्यम से नियुक्ति पत्र सौंपे। झारखंड लोक सेवा आयोग (जेपीएससी) 11वीं से 13वीं सिविल सेवा नियुक्ति परीक्षा में अनुशासित 342 में से 197 अभ्यर्थियों को 28 नवंबर को नियुक्ति पत्र दिया गया। उन्हें राज्य सरकार द्वारा मोरहाबादी मैदान में आयोजित समारोह में नियुक्ति पत्र दिये गये। इनमें 10 अभ्यर्थियों को छोड़ कर फिलहाल नियुक्ति पत्र बांट दिया गया है।

स्वास्थ्य क्षेत्र में कीर्तिमान : रांची सदर अस्पताल को सार्वजनिक स्वास्थ्य सेवाओं में अनुकरणीय प्रदर्शन के लिए 5 राष्ट्रीय पुरस्कार मिले। वर्ष 2025 पर सिल्वर जुबली जश्न झारखंडवासियों के लिए गंव से भरा हुआ था। आने वाले सालों में ये उपलब्धियां प्रेरणा का स्रोत बनेंगी। राज्य सरकार और नागरिकों

के सामूहिक प्रयासों से झारखंड विकास की नई कहानी लिख रहा है। नवंबर में झारखंड ने अपनी स्थापना के 25 साल पूरे किए।

हर क्षेत्र में झारखंड को सफलता, रजत जयंती वर्ष मनाकर किया झारखंड को गौरवान्वित

रांची में आयोजित प्रदर्शनी और मैराथन ने राज्य की उपलब्धियों और सांस्कृतिक विरासत को दुनिया के सामने पेश किया। यह उत्सव राज्यवासियों की एकजुटता का प्रतीक बना। झारखंड क्रिकेट टीम ने 18 सीजन में पहली बार सैयद मुश्ताक अली ट्रॉफी जीती। कप्तान ईशान किशन के नेतृत्व में टीम ने छह लगातार मैच जीतकर नॉकआउट में जगह बनाई और खिताब अपने नाम किया। यह राज्य के क्रिकेट इतिहास का सबसे बड़ा पल था। रांची की 14 वर्षीय अनुष्का कुमारी भारतीय अंडर-17 महिला फुटबॉल टीम में चुनी गईं। रअम्रद्ध व 17 चैंपियनशिप में 7 मैचों में 10

गोल दागरक उन्होंने राष्ट्रीय बाल पुरस्कार जीता। एक दिहाड़ी मजदूर की बेटी की यह उपलब्धि प्रेरणादायक है।

दिसंबर में झारखंड ने ट्राइबल एंटरप्रेन्योरशिप समिट 2025 का आयोजन किया, जिसमें 200 से अधिक आदिवासी उद्यमी शामिल हुए। यह राज्य की आर्थिक प्रगति और आदिवासी सशक्तिकरण का प्रतीक बना। दुमका इंजीनियरिंग कॉलेज में रानी लक्ष्मीबाई जयंती 2025 का आयोजन हुआ, जो राज्य का सबसे बड़ा लड़की-केंद्रित सांस्कृतिक इवेंट था। इससे महिला सशक्तिकरण को बढ़ावा मिला। गिरिडीह के युवा एथलीटों ने रअअम्रगेम्स 2025 में शानदार प्रदर्शन किया। खासकर 'आरंभ' पहल के तहत तीन एथलीटों ने राज्य को गौरवान्वित किया।

विवेक विद्यालय की टीम ने 25वीं सब जूनियर झारखंड स्टेट बास्केटबॉल चैंपियनशिप में सिल्वर मेडल जीता। यह स्कूल स्तर पर खेल प्रतिभा का प्रमाण है। झारखंड आर्म्ड पुलिस की कांस्टेबल सरोज छेत्री ने एथलेटिक्स में ब्रॉन्ज मेडल जीता। यह सुशिक्षा बलों की खेल क्षमता



संस्थागत श्रेणी में एक्सएलआरआई और शौकिया वर्ग में मंजू मामरा ओवर ऑल चैंपियन

खबर मन्त्र व्यूरे

जमशेदपुर। हॉर्टिकल्चरल सोसाइटी ऑफ जमशेदपुर ने घोषणा की कि 36 वीं वार्षिक पुष्प प्रदर्शनी का शुभारंभ 28 दिसंबर 2025 को गोपाल मैदान में हुआ, जो 1 जनवरी 2026 की रात 9 बजे तक चली। चार दिनों तक चले इस भव्य आयोजन में 40 हजार से अधिक दर्शकों की उपस्थिति दर्ज की गई, जिससे यह प्रदर्शनी अब तक की सबसे सफल पुष्प प्रदर्शनों में शामिल हो गई।

समापन समारोह में मुख्य अतिथि के रूप में टाटा स्टील के परिचालन उपाध्यक्ष चैतन्य भानु तथा विशिष्ट अतिथि के रूप में जेमिपोल की प्रबंध निदेशक श्रीमती स्वस्तिका बसु उपस्थित रहें। अतिथियों ने प्रदर्शनी में भाग लेने वाले प्रतिभागियों और आयोजकों की सराहना करते हुए कहा कि ऐसे आयोजन न केवल बागवानी संस्कृति को प्रोत्साहित करते हैं, बल्कि पर्यावरण संरक्षण के प्रति

■ गोपाल मैदान में 35वीं वार्षिक पुष्प प्रदर्शनी का भव्य समापन

■ 40 हजार से अधिक दर्शकों ने बढ़ाया आयोजन का गौरव

■ दर्शकों के लिए नववर्ष के दिन भी खुली रहेगी प्रदर्शनी



पुष्प प्रदर्शनी के विजेतागण अतिथियों के साथ समापन समारोह में।

समाज में जागरूकता भी बढ़ाते हैं। प्रदर्शनी में फूलों, फलों और सब्जियों

की विभिन्न श्रेणियों में आकर्षक प्रतियोगिताओं का आयोजन किया गया।

शौकिया वर्ग में 54 प्रतिभागियों ने 10 व्षों और 104 श्रेणियों में भाग लिया, जबकि

संस्थागत वर्ग में 20 प्रतिभागियों ने 9 व्षों और 104 श्रेणियों में अपनी उत्कृष्ट प्रस्तुति

दी। कोलकाता, चाईबासा, राउरकेला, खड़गपुर,

प्रदर्शनी (हैंगर) : संस्थागत वर्ग पुरस्कार
■ विशेष पुरस्कार: टाटा स्टील, ओवर्लू, नोअग्रुड़ी
■ प्रथम पुरस्कार: टाटा स्टील कॉलिगनगर
■ द्वितीय पुरस्कार: नीलाचल इस्पात निगम लिमिटेड, जाजपुर
प्रदर्शनी (हैंगर) : शौकिया वर्ग
■ प्रथम पुरस्कार: शांकां शेखर
■ द्वितीय पुरस्कार: विजय आहुजा
नर्सरी स्टील पुरस्कार
■ प्रथम पुरस्कार: मां तारिणी नर्सरी
■ द्वितीय पुरस्कार: प्रमीला नर्सरी
संपूर्ण चैंपियन
■ शौकिया वर्ग की चैंपियन : मंजू मामरा
■ संस्थागत वर्ग की चैंपियन
एक्सएलआरआई
अमर्च्योर श्रेणी में विजेता:
■ गुलदाउदी : मंजू मामरा

■ डहेलिया: एस. बी. मंडल
■ नमल में पोथे (पॉटेड प्लांट्स): मंजू मामरा
■ बॉनसाई: बी. के. खंतो
■ नमल में फल और सब्जियां: एस. बी. मंडल
■ गुलाब: अभिजीत सिन्हा
■ मांसमी पोथे (सौजनल्स): मंजू मामरा
■ कट फूल: मंजू मामरा
संस्थागत श्रेणी में विजेता:
■ गुलदाउदी : विन झ्विलश स्कूल
■ डहेलिया: एक्सएलआरआई
■ नमल में पोथे (पॉटेड प्लांट्स): एक्सएलआरआई
■ बॉनसाई: स्टील स्ट्रुप्स व्हील्स लिमिटेड
■ नमल में फल और सब्जियां: डीबीएमएस बोर्ड ऑफ ट्रस्ट
■ गुलाब: स्टील स्ट्रुप्स व्हील्स लिमिटेड
■ मांसमी पोथे (सौजनल्स): एक्सएलआरआई
■ कट फूल: एक्सएलआरआई बर्गमिनेस

आमंत्रित 8 प्रतिष्ठित निर्णायकों ने 28 दिसंबर को निर्णय कार्य संपन्न किया।



खाद्य सुरक्षा विभाग से नरेश सेवानिवृत्त, विदाई

जमशेदपुर। एसीएमओ कार्यालय अंतर्गत खाद्य सुरक्षा पदाधिकारी कार्यालय, पूर्वी सिंहभूम में अनुसेवी पद पर कार्यरत नरेश कुमार के सेवानिवृत्त होने पर सिविल सर्जन कार्यालय सभागार में विदाई समारोह आयोजित किया गया। समारोह में अधिकारियों और कर्मचारियों ने उनके दीर्घकालिक सेवाकाल की सराहना की। वक्ताओं ने कहा कि श्री कुमार ने निष्ठा, अनुशासन और कर्तव्यपरायणता के साथ अपने दायित्वों का निर्वहन किया। इस अवसर पर उन्हें स्मृति चिह्न प्रदान कर सेवानिवृत्ति उपरांत सुखद, स्वस्थ और सक्रिय जीवन की शुभकामनाएं दी गयीं। कार्यक्रम सौहार्दपूर्ण वातावरण में संपन्न हुआ। सहकर्मियों ने उनके अनुभव से प्रेरणा लेने और संघर्ष बनाने रखने की बात कही और भविष्य के लिए कामना।

2026 में अधिवक्ताओं को मिलेंगे कई लाभ : राजेश थुवल

जमशेदपुर। झारखंड स्टेट बार काउंसिल के वाइस चेयरमैन और वरिष्ठ अधिवक्ता राजेश कुमार थुवल ने कहा है कि वर्ष 2025 अधिवक्ताओं के लिए अनेक चुनौतियों भरा रहा। लेकिन भारत के विधि और न्याय मंत्री श्री अर्जुन राम मेघवाल ने आश्वासन दिया है कि 2026 में मार्च से पहले पूरे देश और झारखंड में अधिवक्ताओं एवं उनके परिवारों को सामूहिक बीमा योजना में शामिल किया जायेगा और एडवोकेट प्रोटेक्शन एक्ट भी लागू कर दिया जायेगा।

चलें छंद की ओर में कई बहुरंगी भाव: सुरेंद्र मिश्र भेदिनीनगर

हिंदी साहित्य भारती के तत्वाधान में स्थानीय निवारण रेड होटल में कवि राकेश कुमार द्वारा संपादित सात रचनाकारों अनुपमा तिवारी, रीना प्रेम दुबे, सत्येंद्र चौबे, रमेश सिंह, अनुज कुमार पाठक, नीरज पाठक व राकेश कुमार के दोहों से सुसज्जित साझा संकलन 'चलें छंद की ओर' का भव्य लोकार्पण हुआ। छंद शास्त्री श्रीधर द्विवेदी की अध्यक्षता व विद्या वैभव के सफल संचालन में मुख्य अतिथि सुरेंद्र प्रसाद मिश्र, शिक्षाविद शंभूनाथ पांडेय, पाटन वीडीओ अभिषेक कुमार झा, डॉ सुशील पांडेय, डॉ आरके रंजन, लेखक सुरेंद्र मिश्र, काश कलाकार प्रेम भसीन, युवा नेता व शिक्षाविद अविनाश देव, अमृत कौर रहेंगे।

44वीं जूनियर नेशनल खो-खो प्रतियोगिता में पलामू से गुंजन चयनित भेदिनीनगर

कर्नाटक खो खो एसोसिएशन के तत्वाधान में 31 दिसंबर 2025 से 4 जनवरी 2026 तक कर्नाटक , मंगलूर के वाजपेई ग्राउंड में 44 वीं जूनियर नेशनल खो खो प्रतियोगिता का आयोजित किया गया है। झारखंड राज्य स्तरीय खो-खो प्रतियोगिता में उत्कृष्ट प्रदर्शन के आधार पर पलामू के +2 राजकीय कृत उच्च विद्यालय लेस्लीगंज के खिलाड़ी गुंजन कुमारी पिता मनोज राम का चयन झारखंड टीम में किया गया है जो 30 दिसंबर को झारखंड टीम के सभी खिलाड़ियों रांची से मंगलूर के लिए रवाना हुए। मालूम हो कि गुंजन कुमारी डाक्टर्गंगज में खेलें स्पोर्ट्स एकेडमी में प्रशिक्षक (एन आई एस) कोच प्रीति कुमारी और निरंजन कुमार के द्वारा प्राप्त करती है।

वाजपेई जी के आदर्शों पर चलना ही देश को महान बनायेगा : अर्जुन मुंडा

■ पोटका विधानसभा क्षेत्र में अटल स्मृति सम्मेलन को पूर्व सीएम ने किया संबोधित
■ अटल जी के नेतृत्व में देश ने सुशासन, विकास और राष्ट्रीय स्वामिमान के नए मानदंड स्थापित किये : मीरा मुंडा

खबर मन्त्र व्यूरे

जमशेदपुर। पोटका विधानसभा के हल्दीपोखर स्थित त्रिपाठी भवन में भाजपा द्वारा आयोजित अटल स्मृति सम्मेलन में पूर्व मुख्यमंत्री अर्जुन मुंडा का भाषण मुख्य आकर्षण रहा। उन्होंने अटल बिहारी वाजपेयी के जीवन और कृतित्व को याद करते हुए कहा, अटल जी का जीवन राष्ट्रभक्ति, लोकतंत्र और सुशासन का अद्वितीय उदाहरण रहा। उनके आदर्शों पर चलना ही देश को महान बनाएगा।



सम्मेलन में बोलेते पूर्व सीएम अर्जुन मुंडा। मंच पर श्रीमती मीरा मुंडा व अन्य नेता।

सम्मेलन का शुभारंभ पंडित दीनदयाल उपाध्याय, डॉ श्यामा प्रसाद मुखर्जी और अटल जी के चित्र पर माल्यार्पण एवं दीप प्रज्वलन से किया गया। अर्जुन मुंडा

ने कहा कि पोखरण परमाणु परीक्षण, सर्वसमावेशी विकास योजनाएँ, ग्राम सड़क योजना और सुशासन की मजबूत नींव अटल जी के दूरदर्शी नेतृत्व का प्रमाण हैं।

उन्होंने यह भी कहा, अटल जी ने कठिन परिस्थितियों में भी राष्ट्रहित को सर्वोपरि रखा और लोकतंत्र की गरिमा बनाए रखी। प्रदेश मंत्री नंदजी प्रसाद ने

खरसावां के शहीदों को आज श्रद्धांजलि देंगे सीएम हेमंत

खबर मन्त्र व्यूरे

जमशेदपुर/ खरसावां। शहीद दिवस के अवसर पर 01 जनवरी 2026 को शहीद स्थल, खरसावां में मुख्यमंत्री के प्रस्तावित जिला आगमन कार्यक्रम को लेकर आरसीडी ग्रेट हाउस में संयुक्त ब्रीफिंग आयोजित की गई। इस बैठक में उपायुक्त, सरायकेला खरसावां नितिश कुमार सिंह और पुलिस अधीक्षक श्री मुकेश कुमार लूणायत ने सभी प्रतिनिवृत्त दण्डाधिकारी, पुलिस पदाधिकारी एवं सुरक्षा बलों को कार्यक्रम से



संबंधित आवश्यक दिशा-निर्देश दिये। बैठक में सुरक्षा व्यवस्था, प्रोटोकॉल अनुपालन, यातायात प्रबंधन, भीड़ नियंत्रण, आपात कालीन तैयारियां और विभागीय समन्वय पर विशेष ध्यान देने का निर्देश दिया गया। सभी दंडाधिकारी और पुलिस पदाधिकारी प्रातः 6 बजे तक अपने कार्यस्थलों पर उपस्थित रहेंगे।

धर्म व मर्यादा के पालन के लिए युवाओं को संस्कार की आवश्यकता है: आचार्य

खबर मन्त्र व्यूरे

जमशेदपुर। गोलमुरी के दुइलाडुंगरी स्थित गाढ़ाबासा कम्युनिटी सेंटर में आयोजित श्रीमद भागवत महापुराण कथा के चौथे दिन व्यासपीठ से कथावाचक आचार्य पंडित कुमार स्वामी जी महाराज ने भगवान श्रीराम एवं श्रीकृष्ण के जन्म प्रसंग का भावपूर्ण वर्णन किया। कथा के दौरान भगवान श्रीकृष्ण का जन्मोत्सव श्रद्धा व उल्लास के साथ मनाया गया। जैसे ही कृष्ण जन्म का प्रसंग



आरंभ हुआ, पंडाल में श्रद्धालु नंद के घर आनंद भयो, जय कन्हैया लाल की... भजनों पर झूम उठे। आचार्य ने कहा कि धर्म और मर्यादा के पालन हेतु आज की युवा पीढ़ी को भगवान श्रीकृष्ण और श्रीराम के चरित्र से संस्कार ग्रहण करने की आवश्यकता है। उन्होंने

बताया कि जब-जब धरती पर अधर्म और आसुरी शक्तियों का वर्चस्व बढ़ा, तब परमात्मा ने अवतार लेकर धर्म की स्थापना की। कंस के अत्याचारों से पीड़ित धरती की पुकार पर भगवान कृष्ण ने देवकी के अष्टम पुत्र के रूप में जन्म लेकर अधर्म का नाश किया। रामकथा का संक्षिप्त वर्णन करते हुए उन्होंने मर्यादा पुरुषोत्तम श्रीराम के आदर्शों को आत्मसात करने का संदेश दिया। उन्होंने कहा कि भागवत कथा सुनना तभी सार्थक है।

चार को भव्य तरीके से निकलेगी डहरे टुसु परब 2026 की शोभा यात्रा

■ बृहद झारखंड कला संस्कृति मंच द्वारा शोभा यात्रा के लिए गाइडलाइन जारी

खबर मन्त्र व्यूरे

जमशेदपुर। आगामी 4 जनवरी 2026 को जमशेदपुर में डहरे टुसु परब 2026 का भव्य आयोजन डिमना से साकची (आमबागान) तक शोभायात्रा के रूप में किया जायेगा। यह पर्व बृहद झारखंड कला संस्कृति मंच द्वारा आयोजित किया जा रहा है। मंच ने प्रेस रिलीज के माध्यम से आयोजन की नियमावली जारी करते हुए सभी सहभागियों से अनुशासन और



पारंपरिक श्रुतिता बनाए रखने का अनुरोध किया है।

यह पर्व लोक प्रकृति धान (डिनी) आधारित टुसु परंपरा को संरक्षित और प्रस्तुत करने के उद्देश्य से आयोजित किया जा रहा है। आयोजन समिति ने कहा कि किसी भी प्रकार की मूर्ति पूजा, धार्मिक, जातीय या राजनीतिक प्रचार की अनुमति नहीं होगी।

मुख्य नियम और दिशा-निर्देश

■ शोभायात्रा में महिलाएं पीली साड़ी और पुरुष पीला गमछा पहनेंगे।
■ सभी झंडे केवल पीले रंग के होंगे।
■ मुख्य बैनर केवल बृहद झारखंड कला संस्कृति मंच का रहेगा, इसे महिलाएं सबसे आगे लेकर चलेंगी।
■ गीत और नृत्य केवल लोक और टुसु गीत होंगे, अश्लील, अपमानजनक या भड़काऊ सामग्री निषिद्ध।
■ प्रत्येक दल को एक दल/प्रमुख नामित करना होगा, जो आयोजन

समिति से समन्वय बनाए रखे।
■ शराब, नशा और तंबाकू का सेवन पूरी तरह प्रतिबंधित।
■ बच्चों, बुजुर्गों और महिलाओं की सुरक्षा सर्वोच्च प्राथमिकता।
■ प्रशासन, पुलिस और आयोजन समिति के निर्देशों का पालन अनिवार्य।
■ आयोजन स्थल और यात्रा मार्ग को स्वच्छ रखना सभी की जिम्मेदारी।
■ फोटो और वीडियो रिकॉर्डिंग में महिलाओं और बच्चों की गरिमा का विशेष ध्यान।
■ सोशल मीडिया पर केवल सकारात्मक और मर्यादित सामग्री साझा की जायेगी।



जमशेदपुर। जगसलाई में डॉ. अजय कुमार फैस क्लब एवं मानव सेवा संस्थान के अध्यक्ष अभिजीत सिंह द्वारा लिट्टी पार्टी सह मिलन समारोह का आयोजन किया गया। कार्यक्रम में मुख्य अतिथि के रूप में पूर्व सांसद डॉ. अजय कुमार उपस्थित रहे, जिन्हें शॉल एवं पुष्पगुच्छ भेंट कर सम्मानित किया गया। इस अवसर पर उपस्थित नेताओं और कार्यकर्ताओं ने एक स्वर में जुगसलाई नगर परिषद अध्यक्ष पद के लिए इंद्र देवी के नाम की घोषणा करते हुए उन्हें उम्मीदवार घोषित किया। साथ ही संकल्प लिया गया कि चुनाव में उनकी जीत सुनिश्चित करने के लिए सभी धर्म मजबूती से जुटेंगे। समारोह में कांग्रेस जिलाध्यक्ष परविंदर सिंह सहित धूम्र सोनकर, प्रिंस सिंह, विजय यादव, अंबुज पांडे, देविका सिंह, जोबा खान, फिरोज खान, महेंद्र मिश्रा, राकेश साहू, बबलू झा, गीता सिंह, अपर्णा गुहा, रजनी बंसल समेत कई दिग्गज नेता मौजूद थे।

रंकिनी मंदिर में श्रीकांत देव ने बांटे भोजन व कंबल

जादूगोड़ा। रंकिनी मंदिर परिसर में 2025 के समापन एवं धर्मपत्नी पूरम देवी की जयंती पर समाजसेवी श्रीकांत देव ने जरूरतमंदों के बीच भोजन पैकेट और कंबल बांटे। भीषण ठंड को देख कंबल पाकर जरूरतमंदों के चेहरों पर राहत दिखी। इस दौरान श्रीकांत देव ने मंदिर में पूजा-अर्चना कर आशीर्वाद भी प्राप्त किया।

जुगसलाई में कांग्रेस की लिट्टी पार्टी में जुटे दिग्गज नेता, इंद्र देवी प्रत्याशी घोषित



हजारीबाग सेंट्रल जेल से तीन कैदी फरार

खबर मन्त्र संवाददाता

हजारीबाग। जिस जेल को झारखंड की सबसे सुरक्षित और अभेद्य कारा व्यवस्था का प्रतीक माना जाता है, उसी लोकनायक जयप्रकाश नारायण केंद्रीय कारा, हजारीबाग से तीन कैदियों की मध्यरात्रि फरारी ने पूरे प्रशासनिक तंत्र की नींद उड़ा दी है। पांच लेयर सुरक्षा, सशस्त्र पहरे और सीसीटीवी निगरानी के दावों के बीच कैदियों का यूं भाग निकलना न केवल चौंकाने वाला है, बल्कि जेल प्रबंधन की कार्यशैली पर भी गंभीर सवाल खड़े करता है। प्राप्त जानकारी के अनुसार, फरार तीनों कैदी धनबाद जिले के निवासी हैं। घटना रात करीब एक से दो बजे के बीच की बताई जा रही है। प्रारंभिक जांच में सामने आया है कि तीनों कैदी शौचालय जाने के

धनवार गांव में दिसंबर महीने का राशन गबन

खबर मन्त्र संवाददाता

बरही। बरही के धनवार गांव के राशन लेने वाले लाभुकों ने प्रखंड आपूर्ति पदाधिकारी को आवेदन देकर आंगन महिला मंडल के अध्यक्ष पर दिसंबर माह का राशन गबन कर लेने का आरोप लगाया है। ग्रामीणों के आवेदन पर बुधवार 31 दिसंबर को बीएसओ संजय कुमार यादव ने आंगन महिला मंडल के धनवार स्थित जन वितरण प्रणाली के दुकान की जांच की और ग्रामीणों के आरोप को सही पाया। जांच के दौरान जन वितरण प्रणाली के दुकान और उससे से जुड़े लाभुकों से पुछताछ की जिसकी वीडियोग्राफी भी की गई। जांच के बाद बीएसओ ने डीएसओ हजारीबाग को रिपोर्ट भेज दी है और कार्रवाई करने की अनुशंसा की है।

जांच रिपोर्ट में कहा गया है कि आंगन महिला मंडल अनुज्ञप्ति संख्या 02/09 की अध्यक्ष अकीना खातून महिला मंडल की अन्य

पांच लेयर सुरक्षा तोड़कर भागे तीन सजायापता कैदी



बहाने बैरक से बाहर निकले और सुनियोजित तरीके से फरारी को अंजाम दिया। उन्होंने शौचालय की खिड़की को रास्ता बनाया और चार

नंबर गुमटी के पास से टेंट हाउस में उपयोग होने वाले कपड़े के टुकड़ों को जोड़कर रस्सी तैयार की। इसी रस्सी के सहारे कैदियों ने

जेल की ऊंची दीवार पार कर ली। घटना स्थल पर अब भी कपड़े से बनी रस्सी लटकती मिली है, जो जेल सुरक्षा व्यवस्था की पोल

रामगढ़ जिले में कानून-व्यवस्था पूरी तरह ध्वस्त : रेशन चौधरी

खबर मन्त्र संवाददाता

भुरकुंडा (रामगढ़)। भुरकुंडा बाजार स्थित विजय ज्वेलर्स में हुई करोड़ों की डकैती की घटना को लेकर बड़कागांव विधायक रोशन लाल चौधरी ने कड़ा रुख अपनाया है। घटना की जानकारी मिलने के बाद मंगलवार को विधायक स्वयं भुरकुंडा पहुंचे और ज्वेलरी शोरूम के प्रोपराइटर किशोरी वर्मा एवं डकैती के समय मौजूद उनके पुत्र विजय वर्मा से पूरी घटना की विस्तृत जानकारी ली। मौके पर ही विधायक रोशन लाल चौधरी ने रामगढ़ जिले के पुलिस अधीक्षक अजय कुमार से फोन पर बातचीत कर दोषियों की अविलंब गिरफ्तारी की मांग की। इस दौरान एसपी अजय कुमार ने विधायक को भरोसा दिलाया कि पुलिस मामले के उद्देदन में जुटी है और जल्द ही अपराधियों को गिरफ्तार कर लिया

भुरकुंडा में विजय ज्वेलर्स के संचालक से मिले विधायक



जाएगा। 20 दिसंबर की शाम को हुई इस बड़ी डकैती की घटना पर गहरा अफसोस व्यक्त करते हुए विधायक श्री चौधरी ने कहा कि रामगढ़ जिले में कानून व्यवस्था पूरी तरह चरमरा गई है। उन्होंने बताया कि घटना की सूचना मिलते ही उसी रात उन्होंने एसपी से बातचीत की थी और भाजपा का

खोलने के लिए काफी है। जेल अधीक्षक चंद्रशेखर सुमन ने फरारी की पुष्टि करते हुए बताया कि घटना की सूचना मिलते ही जेल प्रशासन, जिला पुलिस और प्रशासन को अलर्ट कर दिया गया है। इसके बाद पूरे इलाके में हड़कंप मच गया और हजारीबाग पुलिस ने छापेमारी शुरू कर दी। इस फरारी ने जेल की अंदरूनी व्यवस्था पर भी गंभीर सवाल खड़े कर दिए हैं। कागजों में भले ही जेल में एक जेलर और आठ सहायक कारा पाल के पद स्वीकृत हों, लेकिन हकीकत यह है कि वर्तमान में एक भी नियमित कारा पाल या सहायक कारा पाल पदस्थापित नहीं है। आरोप है कि वर्तमान जेल अधीक्षक ने अपने चहते कर्मियों को इन पदों पर तैनात

कर विभाग को गुमराह किया है, जिसके कारण यहां बार-बार बड़ी घटनाएं घट रही हैं। गौरतलब है कि यह जेल खूंखार अपराधियों, नक्सलियों और हाई-प्रोफाइल विचाराधीन कैदियों के लिए जानी जाती है। मामले की गंभीरता को देखते हुए जेल आईजी स्वयं हजारीबाग पहुंचे और पूरे घटनाक्रम की जांच की। सुरक्षा में लापरवाही पाए जाने पर जिम्मेदार अधिकारियों और कर्मचारियों के खिलाफ सख्त कार्रवाई के संकेत दिए गए हैं। अब बड़ा सवाल यह है कि क्या यह सिर्फ सुरक्षा में चूक जा या फिर इसके पीछे अंदरूनी मिलीभगत की गहरी साजिश? जवाब जो भी हो, लेकिन इस सनसनीखेज फरारी ने झारखंड की जेल व्यवस्था की विश्वसनीयता पर गहरा सवालिया निशान जरूर लगा दिया है।

एक नजर में

मिलोनी क्लब में बॉलीबॉल प्रतियोगिता

भुरकुंडा (रामगढ़)। रिवर साइड भुरकुंडा स्थित मिलोनी क्लब में आयोजित एकदिवसीय बॉलीबॉल प्रतियोगिता मंगलवार की देर रात्रि संपन्न हुआ। प्रतियोगिता का उद्घाटन बतौर मुख्य अतिथि विधायक रोशनलाल चौधरी ने फीता काटकर किया एवं समापन में खिलाड़ियों को ट्रॉफी प्रदान की। टूर्नामेंट का सेमीफाइनल कटहारा मैच पोचरा एवं पतरातू की टीम फाइनल में पहुंची। फाइनल मैच में पहले ही दो राउंड में पोचरा की टीम विजयी रही और प्रतियोगिता की विजेता बनी। पतरातू की टीम रनर रही। विजेता टीम को विनर ट्रॉफी और नकद 18 हजार रुपए और उपविजेता टीम को रनर ट्रॉफी और नकद 12 हजार की राशि देकर अतिथियों ने सम्मानित किया। मौके पर विधायक रोशनलाल चौधरी ने कहा कि युवाओं को खेल की प्रति जागरूक देख कर मन प्रसन्न होता है। बॉलीबॉल जैसे खेल को बढ़ावा दिए जाने की जरूरत है। उन्होंने कहा कि सभी खिलाड़ियों ने खेल भावना के साथ उत्कृष्ट प्रदर्शन किया है। वे हमेशा खेल को बढ़ावा देने के लिए तन्मयता के साथ खड़े हैं। पुरस्कार वितरण समारोह में विशिष्ट रूप से आजसू जिलाध्यक्ष दिलीप दाी, ट्रेड यूनियन के प्रभुदयाल सिंह, भारतीय नौवाहन सेना के अध्यक्ष विश्वरंजन सिन्हा, चिप हाउस पंचायत के मुखिया विकास पांडेय राजेश गुप्ता, संजय पांडेय, राधेश्याम, निवास ठाकुर, राणाप्रताप सिंह, रामअवतार पांडेय आदि उपस्थित थे। आयोजन को सफल बनाने में कमेटी के अध्यक्ष सिंह, प्रकाश यादव, आदर्श सिसोदिया, पिंटू कुमार, आर्यन राज, राज घोष, लक्की कुमार, सचिन भगत, आलोक कुमार, रितेश कुमार आदि का विशेष योगदान रहा। विजेता पोचरा की टीम में केडी (कप्तान), छेटी, काला, सुबोध, कृष्णा, साहित, बीडी, पेडकू, राजन और उपविजेता पतरातू की टीम में राजकुमार (कप्तान), आमोन, विपुल, प्रवीण, आशुतोष, रोहित, चुन्नीलाल, सक्षम, रोहित आदि खिलाड़ियों ने अपना जोहर दिखाया। मौके पर भारी संख्या में खेल प्रेमी मौजूद थे।

दो दिवसीय कैप में कई कराटेकार चयनित



भुरकुंडा (रामगढ़)। मार्शल आर्ट सितोरियू कराटे के तत्वावधान में आयोजित दो दिवसीय कराटे कैप में बुधवार को वर्ष 2025 की बेस्ट कराटेकार के रूप में केवल लड़कियों का चयन किया गया। यह चयन भुरकुंडा स्थित अंबेडकर स्थल में चल रहे आत्मरक्षा प्रशिक्षण कार्यक्रम के अंतर्गत किया गया। जहां कोच सेंसाई कंचन दास के मार्गदर्शन में छात्राओं ने पूरे वर्ष विधिवत प्रशिक्षण प्राप्त किया। कोच कंचन दास ने बताया कि आत्मरक्षा प्रशिक्षण से जुड़ी इन छात्राओं ने निरंतर अभ्यास, अनुशासन और समर्पण के साथ उत्कृष्ट प्रदर्शन किया। चयनित बेस्ट कराटेकारों में आरशा सिंह, स्मृति मुंडा, रिमरन टोप्पी, चित्रलेखा कुमारी, खुशी कुमारी, मयूरी थापा, परी थापा, भूमि करमाली, मानवी गुप्ता एवं अनन्या कुमारी शामिल हैं। इन सभी ने अपने प्रखंड, जिले और माता-पिता का नाम रोशन किया है। इस अवसर पर कोच कंचन दास ने जानकारी दी कि संस्था के टेक्निकल डायरेक्टर जी थापा एवं सितोरियू कराटे के सचिव राकेश कुमार एवका के मार्गदर्शन में दिसंबर 2025 में आयोजित झारखंड राज्य स्तरीय कराटे प्रतियोगिता (जेआरडी टाटा स्पोर्ट्स परिसर) में 10 वर्षीय बालक शिवांश राज और रेयांश राज (निवासी लाडी, जमशेदपुर) ने कांस्य पदक जीतकर प्रखंड, जिला और राज्य का गौरव बढ़ाया है। संस्था की ओर से दोनों खिलाड़ियों को बधाई दी गई। कोच कंचन दास ने सभी चयनित कराटेकारों, उनके अभिभावकों और सहयोगियों का धन्यवाद ज्ञापित किया।

केरेडारी में पुलिस ने की वाहनों की चेकिंग

केरेडारी। सिकरी ओपी प्रभारी रामकुमार राम ने बुधवार को पतरा कलां मुख्य चौक पर सघन वाहन चेकिंग अभियान चलाया। वाहन जांच अभियान के दौरान दर्जनों दोपहिया वाहनों के कागजात हेलमेट और ड्राइविंग लाइसेंस के जांच की गई। इस दौरान लगभग डेढ़ दर्जन दोपहिया वाहन चालकों के ट्रैफिक नियम का अनुपालन नहीं करने के आरोप में चालान के लिए जिला परिवहन पदाधिकारी को अग्रसारित किया गया। इस संदर्भ में ओपी प्रभारी रामकुमार राम ने बताया कि वर्ष के अंतिम दिन केरेडारी बड़कागांव मुख्य सड़क के पतरा कलां चौक पर सघन वाहन जांच अभियान चलाया गया। इस दौरान शराब पी कर वाहन चलाने वालों बगैर हेलमेट ड्राइविंग लाइसेंस और वाहन के अपडेटे कागजात नहीं रखने वालों को चिह्नित कर चालान के लिए भेजा गया है। इस दौरान दोपहिया वाहन चालकों से आग्रह किया गया कि शराब पी कर वाहन ना चलाएं और वाहन चलाने के दौरान हमेशा हेलमेट का उपयोग करें। आप सुरक्षित रहेंगे तभी आपका परिवार सुरक्षित रहेगा। हमेशा ट्रैफिक नियमों का अनुपालन करें।

अलपिठो पंचायत में कंबल वितरित

विष्णुगढ़। अलपिठो पंचायत के अन्तर्गत ग्राम हेटली बोदरा राधाकृष्ण मंदिर प्रांगण में गाँव के कमजोर व वृद्धजनों को सरकार के द्वारा प्रदत्त पंचायत प्रतिनिधियों ने मिलकर कड़ाके की ठंड में कंबल का वितरण किया गया। कंबल वितरण में पंचायत के प्रभारी मुखिया विनोद रजक पुर्वि पंचायत समिति सदस्य घनश्याम पाठक पंचायत सचिव देवनन्दन प्रसाद पंचायत सहायक उमेश यादव वाई सदस्य गुल्लिसिंह प्रतिनिधि उपेन्द्र पाठक कालेश्वर पासावन भुवनेश्वर यादव पप्पू सिंह मिलकर सामूहिक रूप से गाँव के गरीब कमजोर व ठंड से परेशान जरूरतमंदों के बीच कंबल का वितरण किया।

जुबिली महाविद्यालय में विदाई समारोह

भुरकुंडा (रामगढ़)। जुबिली महाविद्यालय में बुधवार को विदाई सह सम्मान समारोह का आयोजन किया गया। महाविद्यालय के भौतिक विज्ञान विभाग के अध्यक्ष प्रो. बालकृष्ण को शासी निकाय द्वारा बुधवार को महाविद्यालय का नया प्राचार्य नियुक्त किया गया। यह नियुक्ति वर्तमान प्राचार्य डॉ. ए.के. एस झा के सेवा निवृत्त होने के पश्चात की गई। नवनियुक्त प्राचार्य प्रो. बालकृष्ण ने औपचारिक रूप से अपना पदभार ग्रहण कर लिया। इस अवसर पर पूर्व प्राचार्य डॉ. ए.के. एस झा के सम्मान में महाविद्यालय प्रांगण में एक गरिमामय विदाई समारोह का आयोजन किया गया, जिसमें महाविद्यालय के सभी शिक्षक एवं कर्मचारी उपस्थित रहे। सेवानिवृत्त प्राचार्य डॉ. एके एस झा ने अपने कार्यकाल के दौरान मिले सहयोग के लिए समस्त शिक्षक, शिक्षकेत्तर कर्मचारियों एवं महाविद्यालय परिवार के प्रति आभार व्यक्त किया। वहीं नव नियुक्त प्राचार्य प्रो. बालकृष्ण ने महाविद्यालय के शैक्षणिक और प्रशासनिक विकास के लिए सभी के सक्रिय सहयोग की अपेक्षा जताई। कार्यक्रम का संचालन भूपोल विभागाध्यक्ष डॉ. एसपी पांडे ने किया। समारोह में प्रो. राजेश कुमार, प्रो. आलोक कुमार, प्रो टी. के. झा, प्रो. बी. रविदास, प्रो. अरुण सिंह, प्रो. मिथिलेश कुमार, प्रो. एके मिश्रा, प्रो. एसएस कुमारी, राम प्रवेश, संस्था सहित महाविद्यालय के समस्त शिक्षक एवं कर्मचारी मौजूद थे।



फ्लैट स्टील उत्पादों पर इयूटी का नवीन जिंदल ने किया स्वागत

खबर मन्त्र संवाददाता

भुरकुंडा (रामगढ़)। फ्लैट स्टील उत्पादों पर सरकार द्वारा सेफगाई इयूटी लगाए जाने का इंडियन स्टील एसोसिएशन ने स्वागत किया है। एसोसिएशन के अध्यक्ष नवीन जिन्दल ने इसे घरेलू स्टील बाजार को स्थिर रखने की दिशा में एक सोच-समझकर लिया गया संतुलित कदम बताया।

नवीन जिन्दल ने कहा कि सेफगाई इयूटी का उद्देश्य देश में स्टील के निरंतर और भरोसेमंद आपूर्ति सुनिश्चित करना है, ताकि उपभोक्ताओं के साथ-साथ बुनियादी ढांचा परियोजनाओं पर भी इसका सकारात्मक असर पड़े। उन्होंने कहा कि वर्तमान में वैश्विक स्तर पर स्टील उद्योग कमजोर मांग और अतिरिक्त उत्पादन की समस्या से जूझ रहा है, जबकि भारत का स्टील सेक्टर तेजी से आगे बढ़ रहा



है। उन्होंने बताया कि भारत में स्टील क्षेत्र की यह प्रगति बढ़ती घरेलू मांग और ह्याआत्मनिर्भर

भारतह्क के लक्ष्य को साकार करने के लिए इंफ्रास्ट्रक्चर में हो रहे निरंतर निवेश का परिणाम है। लेकिन इसी बढ़ती मांग को देखते हुए चीन, जापान, कोरिया और वियतनाम जैसे देशों से सस्ते स्टील को भारतीय बाजार में खपाने की कोशिशें की जा रही हैं, जिससे घरेलू उद्योग, नए निवेश और रोजगार पर प्रतिकूल असर पड़ता है। श्री जिंदल ने स्पष्ट किया कि सेफगाई इयूटी ऐसे अनुचित दबावों को रोकने में सहायक होगी। इससे घरेलू स्टील उद्योग को संरक्षण मिलेगा, बाजार में संतुलन बना रहेगा और स्टील वैल्यू चेन मजबूत होगी। उन्होंने उम्मीद जताई कि मौजूदा वैश्विक आपूर्ति असंतुलन को देखते हुए सरकार स्तर पर स्टील उद्योग कमजोर मांग और अतिरिक्त उत्पादन की समस्या से जूझ रहा है, जबकि भारत का स्टील सेक्टर तेजी से आगे बढ़ रहा

भुरकुंडा में ठाकुर रघुपति सिंह चौहान की मनी जयंती

डॉ गजाधर महतो प्रभाकर की दो पुस्तक लोकार्पण

पर चर्चा की। इस अवसर पर परिषद के महासचिव डॉ गजाधर महतो प्रभाकर की दो खोरटा पुस्तक पुटुस फूल और खोरटा आलेख का अतिथियों ने लोकार्पण किया। मौके डॉ. प्रभाकर ने कहा कि कवि जी के छत्रछाया में कोयलांचल में साहित्यिक गतिविधियों में तेजी आई और इस क्षेत्र से दर्जनों कवि, साहित्यकार आगे बढ़ें और राष्ट्रीय स्तर पर अपनी पहचान बनाई। इस अवसर पर कई अतिथियों ने एक स्वर में कहा कि कवि जी की जयंती भव्य रूप में आयोजित किए जाने की जरूरत है। मौके पर कई कवियों ने



कहा कि कवि व्यथित जी ने अपना सम्पूर्ण जीवन साहित्य साधन, साहित्य सेवा में समर्पित किया। आज हमें उनके साहित्यिक जीवन से प्रेरणा लेते हुए क्षेत्र में साहित्यिक

जाए। अतिथियों ने कहा कि सही मायने में कोयलांचल के साहित्यिक पुरोधा थे कवि व्यथित जी। अतिथियों ने स्व. ठाकुर रघुपति सिंह ह्यव्यथितह्क जी के जीवनी पर प्रकाश डालते हुए कहा कि इन्होंने कोयलांचल में साहित्यिक संस्था स्थापित कर साहित्यिक गतिविधि का अलख जगाया एवं नवोदित कवियों को प्रखर मार्गदर्शन किया। उन्होंने व्यथित जी के जीवन से जुड़े कई बातों की चर्चा की। कहा कि व्यथित जीवन भर काव्य गोष्ठी के माध्यम से समाज को एक सूत्र में पिरोने का काम किये। उनकी यादें हमसबों के दिलों में हमेशा राज करेगी।

मौके पर क्षेत्र के कवियों व साहित्यकारों ने में तो एक ख्वाब हूं, तुमसे बिछड़ जाऊंगा, जब भी खोलोगे पलकें तो बिखर जाऊंगा

सहित अपनी अन्य कविताओं से कवि जी को काव्यांजलि दी। कार्यक्रम की अध्यक्षता डॉ नीलोत्पल रमेश और संचालन सरोज झा झारखंडी ने किया। धन्यवाद ज्ञापन विनय कुमार सिंह ने की। मौके पर चमनलाल, गिरधारी गोप, एम. ए. अंसारी, विजयंत कुमार, मुखिया अजय पासवान, महेश्वर साहू, प्रवीण शर्मा, योगेन्द्र पाठक, पप्पू सिंह, रमाकांत दुबे, डॉ अशरफ अली, अनिल सिंह, बबिता सिंह, मंजीत रंजन, दीनबंधु सिंह, प्रेमनाथ साहू, बलिराम सिंह, गौतम मुखर्जी, अमरेश सिंह, राजीव उरांव, विनय तिवारी, संजय सिंह, शैलेन्द्र सिंह, बिजय कुमार, छोटू सिंह, सुनील कुमार सिंह, महाबोी, रामकुमार सिंह, सचिन रंजन, पवन मिश्रा सहित दर्जनों लोग उपस्थित थे।





गया में दम घुटने से तीन लोगों की मौत गया । बिहार के गया जिले के वजीरगंज थाना क्षेत्र में टंड से बचने के लिए कमरे में अंगीठी जलाकर सोना एक परिवार को भारी पड़ गया। रात को दम घुटने से तीन लोगों की मौत हो गई। मृतकों में एक महिला और दो बच्चे शामिल हैं। पुलिस के मुताबिक, यह घटना जिले के वजीरगंज थाना अंतर्गत कुर्कितहार स्थित गांव की है, जहां एक कमरे में सोए तीन लोगों की दम घुटने से मौत हो गई। मृतकों में दो मासूम बच्चे और एक महिला शामिल है। बताया जाता है कि टंड से बचने के लिए गांगो मांझी की पत्नी मीना देवी (60) ने नाती सुजीत कुमार (3) और नातिन अंशु कुमारी (5) के साथ घर के एक कमरे में मंगलवार को अंगीठी जलाकर सो गयी थी।

सुपुर्द-ए-खाक हुई खालिदा जिया ढाका। बांग्लादेश की पहली महिला प्रधानमंत्री खालिदा जिया को संसद भवन के साउथ प्लाजा में नमाज-ए-जनाजा के बाद सुपुर्द-ए-खाक किया गया। बेगम जिया को उनके पति और बांग्लादेश के पूर्व राष्ट्रपति जियाउर रहमान की कब्र के पास दफन किया गया। बेगम खालिदा जिया को ढाका के शेर-ए-बाग्ला नगर में सुपुर्द-ए-खाक किया गया। उन्हें नमाज-ए-जनाजा के बाद शाम करीब 4:30 बजे दफनाया गया। इस दौरान उनके परिवार के सदस्य, सरकारी अधिकारी, विदेशी मेहमान, डिप्लोमेट, और बीएनपी-नॉर्मिनेटेड नेता मौजूद थे। खालिदा जिया के जाने से बांग्लादेश की राजनीति में एक युग का अंत हो गया है। सुपुर्द-ए-खाक में सिर्फ कुछ खास लोगो को ही आने-जाने की इजाजत थी और इस दौरान शेर-ए-बाग्ला नगर के जिया उद्यान में लोगों की आवाजाही भी सीमित रही जिया पांच बार मेबर ऑफ पार्लियामेंट रही, तीन बार प्रधानमंत्री और दो बार विपक्ष की नेता की जिम्मेदारी निभाई।

दिल्ली में दस करोड़ की हेरोइन बरामद नयी दिल्ली। दिल्ली पुलिस की क्राइम ब्रांच ने नशे के कारोबार के खिलाफ बड़ी कार्यवाई करते हुए अंतरराज्यीय ड्रग सिंडिकेट का भंडाफोड़ किया है। पुलिस टीम ने दो अलग-अलग अभियानों में दो आरोपितों को गिरफ्तार कर उनके कब्जे से 2.034 किलोग्राम हेरोइन बरामद की है, जिसकी अंतरराष्ट्रीय बाजार में कीमत 10 करोड़ रुपये से अधिक आकी जा रही है। पुलिस ने हेरोइन की सप्लाई में इस्तेमाल एक स्कूटी और छह मोबाइल फोन भी जब्त किए हैं।

पूर्व प्रधान की पत्नी की गला घोटकर हत्या हरदोई। उत्तर प्रदेश में हरदोई जिले के बेहटा गोकुल क्षेत्र में घर में अकेली रह रही पूर्व प्रधान की वृद्ध पत्नी की गला घोटकर हत्या कर दी गई। पुलिस ने मंगलवार को बताया कि बुजुर्ग की हत्या इलेक्ट्रिक प्रेस वाले तार से की गई है, जिससे यह आशंका जताई जा रही है कि हत्यारा लूट की नियत से घर में दाखिल हुआ और फिर वृद्ध महिला के देखने या जागने पर कल की वारदात को अंजाम दिया गया। वृद्ध महिला का शव घर के अंदर चारपाई पर पड़ा मिला। घटना की जानकारी मिलते ही पुलिस के आला अधिकारी मौके पर पहुंचे। फोरेसिक टीम ने भी साक्ष्य जुटाए हैं।

यूपी पुलिस में होगी 32679 पदों पर भर्ती लखनऊ। साल का आखिरी दिन 31 दिसम्बर उत्तर प्रदेश पुलिस विभाग की नौकरी की तैयारी कर रहे युवाओं के लिए एक बड़ी खुशखबरी लेकर आया है। उत्तर प्रदेश पुलिस भर्ती एवं प्रोन्नति बोर्ड ने बुधवार को सोशल मीडिया एक्स पर पोस्ट करते हुए लिखा है कि, आरक्षी नागरिक पुलिस एवं समकक्ष पदों पर सीधी भर्ती- 2025 के तहत 32 हजार 679 पदों पर भर्ती के लिए बुधवार को विज्ञप्ति जारी की गई है। अभ्यर्थी 31 दिसम्बर से 30 जनवरी तक ऑनलाइन आवेदन कर सकते हैं।

बिहार में कई मंत्री करोड़पति

खबर मन्त्र संवाददाता

पटना। बिहार के गृह मंत्री सह उप मुख्यमंत्री सम्राट चौधरी के घोषित संपत्ति विवरण के अनुसार उनके पास एनपी बीर की एक रायफल और एक रिवाल्वर है। इन दोनों आग्नेयास्त्र की कीमत करीब छह लाख रुपये है। इसके अलावा डिप्टी सीएम सम्राट के पास कृषि और गैर कृषि योग्य भूमि के अलावा आइएएस कॉलोनी में 1450 वर्गफीट का एक आवासीय-कामर्शियल प्लेट भी है, जिसे उन्होंने वर्ष 2012 में खरीदा था। सम्राट चौधरी के पास करीब दो सौ ग्राम सोना भी है जिसकी कीमत करीब 20 लाख रुपये है।

जबकि पत्नी के पास दो सौ ग्राम सोने के अलावा पांच सौ ग्राम चांदी भी है। नकद के रूप में गृह मंत्री के पास 1.35 लाख रुपये और पत्नी कुमारी ममता के पास 35 हजार रुपये हैं।

उप मुख्यमंत्री सह भूमि सुधार मंत्री विजय कुमार सिन्हा के पास कृषि से अधिक गैर कृषि क्षेत्र की

संपत्ति का ब्यौरा जारी

► उपमुख्यमंत्री सम्राट चौधरी के पास राइफल, रिवाल्वर और 200 ग्राम सोना।
► ग्रामीण कार्य मंत्री अशोक चौधरी की पत्नी 22 करोड़ से अधिक की मालकिन
► विजय सिन्हा के पास खेती से अधिक आवासीय और व्यावसायिक भूखंड

जमीन है। लखीसराय के सिंघाचक चारन में 66 डिसमिल और मरांची टाल में 12 कछुा खेती की जमीन है जबकि पुने में तीन प्लॉट है। इसका रकबा 12 हजार वर्गफीट से अधिक है। गैर कृषि क्षेत्र में बाढ़ में कई प्लाट हैं। पटना के पुनाईचक में साढ़े चार कछुा जमीन है। सिन्हा के पास पटना और लखीसराय में कुल 10 आवासीय परिसर हैं। इनमें से कुछ व्यावसायिक परिसर भी हैं। परिवार के पास कुल कृषि योग्य जमीन में उनकी 20 प्रतिशत हिस्सेदारी है। विभिन्न बैंकों का करीब 40 लाख रुपये का लोन भी है। सिन्हा के पास रिवाल्वर और राइफल भी है, जिसकी कीमत 77



हजार रुपये है। सिन्हा के पास 90 ग्राम और उनकी पत्नी सुशीला देवी के पास 450 ग्राम के स्वर्ण आभूषण हैं, जो इन्हें शादी और दूसरे अवसरों पर उन्हें उपहार में मिले हैं।
श्रवण कुमार के पास सात एकड़ से अधिक कृषि भूमि : ग्रामीण विकास एवं परिवहन मंत्री श्रवण कुमार गोविंदपुर में करीब 7.70 एकड़ कृषि योग्य भूमि के मालिक हैं। नकद के रूप में श्रवण कुमार के पास 71900 रुपये है। बैंक जमा मामले में श्रवण कुमार की बनिस्पत उनकी पत्नी मंजू कुमारी के पास ज्यादा पैसा है। मंत्री सोने के भी शौकीन है। इनके पास

तीन 10 हजार रुपये मूल्य की घड़ियां हैं। पहले से सौ ग्राम सोना पास था इसके बाद उन्होंने 2019 में और 50 ग्राम सोना खरीदा है। इसके अलावा मंत्री के ने एक रिवाल्वर और एक रायफल भी रखी हुई है। मंत्री के ऊपर तीन लाख रुपये का कार लोन भी है।
करोड़पति हैं स्वास्थ्य मंत्री मंगल पांडेय : प्रदेश के स्वास्थ्य मंत्री मंगल पांडेय के पास नकद के रूप में 59 हजार रुपये ही है। हालांकि पंजाब नेशनल बैंक की एक शाखा में मंत्री ने 18.83 लाख रुपये हैं। जबकि स्टेट बैंक व अन्य वित्तीय संस्थान में उनका निवेश करीब 1.01 करोड़ रुपये से अधिक है। इसके अलावा मंत्री पांडेय के पास 240 ग्राम सोना है, जिसकी कीमत करीब 7.80 लाख रुपये है। वर्ष 2003 में एक रायफल खरीदी थी। उसकी कीमत करीब 52 हजार रुपये है। मंत्री पांडेय के पास कोई कृषि योग्य भूमि नहीं है।
उद्योग मंत्री भी करोड़पति : प्रदेश के उद्योग मंत्री दिलीप जायसवाल भी करोड़ पति मंत्री हैं। दिलीप जायसवाल ने अपने संपत्ति के ब्यारे में जानकारी दी है कि

उनके पास नकद के रूप में 3.11 लाख रुपये हैं। इसके अलावा उन्होंने बैंक और वित्तीय संस्थानों में एक करोड़ 68 हजार रुपये हैं। अन्य वित्तीय संस्थानों में मंत्री जायसवाल ने 28.73 लाख रुपये का निवेश भी किया है। मंत्री के पास 11 लाख रुपये के जेवरात हैं जबकि पत्नी के पास 22 लाख रुपये के जेवरात हैं।
पत्नी से गरीब हैं ग्रामीण कार्य मंत्री अशोक चौधरी : प्रदेश सरकार में ग्रामीण कार्य मंत्री अशोक चौधरी की पत्नी नीता चौधरी अपने पत्नी से ज्यादा अमीर हैं। नकद के रूप में तो मंत्री चौधरी जरूर पत्नी से अमीर है परंतु जमा मामले में काफी पीछे हैं। चौधरी के बैंक में 53.86 लाख रुपये ही हैं परंतु उनकी पत्नी नीता चौधरी के बैंक एकाउंट में 22.54 करोड़ रुपये से अधिक जमा हैं। बैंक, डिबेंचर और शेयर में मंत्री ने 9.90 लाख रुपये का निवेश किया है तो पत्नी ने 2.25 लाख रुपये का। मंत्री चौधरी के पास दो सौ ग्राम सोना और स्टोन भी है। जबकि पत्नी के पास आठ सौ ग्राम सोना और स्टोन है।

साल के अंतिम दिन झूमा शेयर बाजार, सेंसेक्स 545 अंक चढ़ा

निवेशकों ने कमाये 3.98 लाख करोड़ रुपये

एजेंसी

मुंबई। भारतीय शेयर बाजार 2025 के आखिरी कारोबारी सत्र यानी बुधवार को बड़ी तेजी के साथ बंद हुआ। इस दौरान बाजार में चौरपरफा खरीदारी देखी गई। दिन के अंत में सेंसेक्स 545.52 अंक या 0.64 प्रतिशत की बढ़त के साथ 85,220.60 और निफ्टी 190.75 अंक या 0.74 प्रतिशत की मजबूती के साथ 26,129.60 पर था। बाजार के ज्यादा सूचकांक हरे निशान में बंद हुए। निफ्टी ऑयल एंड गैस 2.66 प्रतिशत, निफ्टी पीएसई 1.77 प्रतिशत, निफ्टी क्मोडिटीज 1.61 प्रतिशत, निफ्टी कंज्यूमर ड्यूरेबल्स 1.56 प्रतिशत, निफ्टी मीडिया 1.50 प्रतिशत, निफ्टी एनर्जी 1.47 प्रतिशत और निफ्टी मेटल 1.45 प्रतिशत की बढ़त के साथ बंद हुआ। मुख्य सूचकांक में केवल निफ्टी आईटी ही -0.30 प्रतिशत की गिरावट के साथ बंद हुआ। शेयर बाजार में आई मजबूती के कारण स्टॉक



मार्केट के निवेशकों की संपत्ति में करीब चार लाख करोड़ रुपये की बढ़ोतरी हो गई।
बीएसई में लिस्टेड कंपनियों का मार्केट कैपिटलाइजेशन आज के कारोबार के बाद बढ़ कर 475.70 लाख करोड़ रुपये हो गया। जबकि पिछले कारोबारी दिन यानी मंगलवार को इनका मार्केट कैपिटलाइजेशन 471.72 लाख करोड़ रुपये था। इस तरह निवेशकों को आज के कारोबार से करीब

3.98 लाख करोड़ रुपये का फायदा हो गया। सेंसेक्स पैक में टाटा स्टील, कोटक महिंद्रा बैंक, एक्सिस बैंक, टाइटन, टैट, पावर ग्रिड, बीईएल, एनटीपीसी, एमएंडएफ, एचयूपल, एसबीआई, इंडिगो और अल्ट्राटेक सीमेंट गेनर्स थे। टीसीएस, टेक महिंद्रा, इन्फोसिस, बजाज फाइनेंस और सन फार्मा लूजर्स थे। लांजकैप के साथ मिडकैप और स्मॉलकैप में भी तेजी देखी गई।


कर्तव्य पथ पर इस साल दिखेंगे सेना के मूक योद्धा

खबर मन्त्र संवाददाता

नयी दिल्ली। गणतंत्र दिवस 2026 पर इस बार कर्तव्य पथ पर एक खस और भावनात्मक दृश्य देखने को मिलेगा। भारतीय सेना के पशु दस्ते पहली बार इतने बड़े और संगठित रूप में परेड में शामिल होंगे। ये पशु न केवल सेना की ताकत दिखाएंगे, बल्कि यह भी बताएंगे कि देश की रक्षा में उनके योगदान को कितनी अहम जगह दी जाती है। इस विशेष दस्ते में चार शिकारी पक्षी (रैप्टर्स) देखने को मिलेंगे। वहीं भारतीय नस्ल के 10 सेना के कुत्ते और सेना में पहले से काम कर रहे 6 परंपरिक सैन्य कुत्ते

26 जनवरी को परेड में कुत्ते, ऊंट और जांस्कर पोनी लेंगे हिस्सा

शामिल होंगे। वहीं दो बैक्ट्रियन ऊंट, और जांस्कर पोनी भी परेड दस्ते का हिस्सा होंगे। सेना के मुताबिक इस परेड का सबसे भावुक हिस्सा होंगे भारतीय सेना के कुत्ते। इन्हें प्यार से ह्र्मूक योद्धा भी कहा जाता है। इन कुत्तों को मेरठ स्थित रिमाउंट एंड वेटरनरी कॉर्प्स के केंद्र में प्रशिक्षित किया जाता है। ये आतंकवाद विरोधी अभियानों, विस्फोटक और बारूदी सुरंगों की पहचान, खोज-बचाव कार्यों और आपदा राहत में सैनिकों के साथ कंधे से कंधा मिलाकर काम करते हैं। क



प्रकाशित
निश्चित सफलता के लिए अवश्य पढ़ें!
Class - XII
झारखंड अधिाध्या परिषद्, रांची द्वारा आयोजित
झारखण्ड इंटरमीडिएट बोर्ड परीक्षा - 2026 के लिए
JCERT द्वारा जारी मॉडल प्रश्न-पत्र पर पूर्णतः आधारित
वर्मा प्रेस प्राइ लि., रांची द्वारा

Verma's
वर्मा गोस
2026
हिन्दी (कोर)
प्रति विषय
₹ 55 मात्र

● हिन्दी (कोर) ● हिन्दी (इलेक्टिव) ● ENGLISH (CORE) ● ENGLISH (ELECTIVE) ● अर्थशास्त्र (ECONOMICS) ● इतिहास (HISTORY) ● राजनीति विज्ञान (POLITICAL SCIENCE) ● समाजशास्त्र (SOCIOLOGY) ● भूगोल (GEOGRAPHY) ● मनोविज्ञान (PSYCHOLOGY) ● दर्शनशास्त्र (PHILOSOPHY) ● जनमानस (ANTHROPOLOGY) ● संस्कृत (SANSKRIT) ● गृह विज्ञान (HOME SCIENCE) ● PHYSICS ● जीवनी ● CHEMISTRY ● रसायन ● MATHEMATICS ● जीवविज्ञान ● BIOLOGY ● COMPUTER SCIENCE ● भूगर्भशास्त्र (GEOLOGY) ● लेखाशास्त्र (ACCOUNTANCY) ● उद्यमिता (ENTREPRENEURSHIP) ● व्यावसायिक अध्ययन (BUSINESS STUDY) ● व्यावसायिक गणित (BUSINESS MATHEMATICS)

मिलते-जुलते नाम वाली नकली पुस्तकों से सावधान!
कृपया पुस्तक से Cover पर VERMA PRESS PVT. LTD. का Hologram, Logo और Address देखकर ही पुस्तक खरीएं।
VERMA PRESS PVT. LTD.
4, B. G. STREET, THARPAKHNA RANCHI (JHARKHAND) - 834 001
100% सफलता के लिए अवश्य पढ़ें!

2026
HAPPY NEW YEAR

Van VrindaVan Construction(P) Ltd

